

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

انجنیر سید عبدالقادر

۲۰ سپتمبر ۲۰۱۲

یرغلگر ځواک او افغان بی گناه ولس!

لاس پوځي واکمنان او یو شمیر نور هغه افغانان چی تر اوسه پوري لا هم دخپلو ناروا امریکایي ډالرو دتولولو له پاره داشغالي ځواک پر اصلي مخو او بشري اقتصادي جناياتو باندي سترگي پټوي ، دا نوددوي له پاره نه یوازي دشرم او خجالت ځاي دي ، بلکه دسالم تعقل ، افغانیت ، اوربیتیني اسلامیت څخه هم ليري ځاي دي . په داسي حال کي چی ځیني دا واکمنان ځانونه دجهاد ستر ږیرور رهبران او ځیني بیا دامریکایي دموکراسي تیکه داران (تکنوکراتان) بولي ، خپل هرڅه معنویات او افغان ملي شتمني دامریکایي ډالرو په بدل کي په بنکاره ډول په آزاد بازارکي داسي پلوري ، چی سري فکر کوي چی د دې کسانو عقیده دقبي دحساب او کتاب ورکولو څخه ضعیفه سوي او غواړي چی یوازي په دې نري کي هر څه تر لاسه او ژوند مخ ته بوزي ، ځکه نو معلومیږي چی ددې بی گناه انسانانو پر زوریدلي ژوند او شهادت پر سر باندي په پردیو ډالرونو باندي خپلي خیتي او بانگونه دکوي. چی دا دي دوي د خپلو کرونو په پایله کي دا پتمن وطن په نري کي دوحشتونو په مرکز باندي تبدیل کړي دي. چی ددې وحشتونو بڼه نیژدي مثال یي دلغمان دولايت دالینگار په ولسوالي کي دسپتمبر ۱۶ مي نيتي دامریکایي یرغلگر هوایي ځواک دانسانیت څخه ليري هغه وحشي برید دي ، چی په پایله کي یي ۱۶ بی گناه افغان میرمني په داسي حال کي یي په شهادت ورسید لي ، او اوه میرمني تپياني سولي ، چی دوي دخپل غریبي ژوند مخ ته بیولو له پاره په شنه سهار کي دغره په لمن کي په لرگیو تولولو باندي لگیاه وي ، چی نا بیره دژوند او پت ددښمنانو له خواه تر هوایي برید لاندي راغلي. او خپل خور ژوند یي دلاسه ورکړ ، او دابد لپاره یي په دې نري کي دخپلو ماشومانو او دکورنیو دغرو څخه جلا کړل. او هر ځل چی یرغلگر ځواک داسي جنايت تر سره کوي ، بیا وایي چی مور ترورستان له منځه یووړل ، او لاس پوځي واکمنان تر هغه وخته چپتیا اختیاروي تر څو چی د محل دخلکو چيغې او نارې نه وي پورته سوي. او بیا ورو سنه کرزي ډیرغلگر ځواک دمخکنی مشوري سره سم دمحل دخلکو د خطا ایستلو له پاره لاندي اړوند ارگانونو ته دپيښي د بررسي امر ورکوي ، او بس . دا ځکه چی په تیرو یوولسو کلونو کي دهیڅ پیښي بررسي یا یله ولس ته نه ده معلومه سوي

• باید ووايو چی داشغال په پروسه کي هر وخت دا سي کرنې دیرغلگر ځواک او لاس پوځو واکمنانو دسیاست
عمده اړخ جوړوي • ځکه نو یرغلگر ځواک په ډیر جرائم یوه ورځ تر بلې ډیر جنایت تر سره کوي • لکه څو
میاشتي و راندي د لوگر ، او دکندهار په پنجوايي ولسوالي کي چی یې په لسگونه کوچنیان او نسځي تر برستني
لاندي په خواره خوب کي دخپلو ماشینګرو په گولي باندي په شهادت ورسولي مگر هیڅ څه معلوم نه سول • ځکه
نو ریښتیني لاس پوځي باید هم داسي وي •

نه پوهیرم چی دکومي توجیه له کبله داسي پتمن بي گناه (ماشومان ، میرمني ، زاره او ځوانان) دیرغلگر ځواک
له خواه په شهادت رسیري او کورونه یې ورائیري •

– آیا گناه یې داده چی په خپل مورني وطن کي بي له دې څخه چی دلاس پوځو واکمنانو سره هم لاسي سي ، خپل
پتمن ژوند مخ ته بیایي او دملي شتمني په چورولو او وطن پلورولوکي یې ونډه نه ده اخستي ؟بلي هو ،
داشغالګروله پاره دا لویه گناه ده •

تمت بالخیر

۲۰۱۲ / ۹ / ۱۹